



KULLEĠĠ SAN BENEDITTU

Sekondarja, Ħal Kirkop

Marka

EŻAMI TA' NOFS IS-SENA – 2015/16

IT-TIENI SENA

MALTI

Livell 5 sa 7

Ħin: Sagħtejn u kwart

Isem: _____

Klassi: _____

Istruzzjonijiet lill-istudenti:

Wieġeb il-mistoqsijiet kollha kif mitlub.

Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.

GĦALL-UŻU TAL-GĦALLIEMA

Mistoqsija	A	B	Ċ	D	E	F	ORAL		TOTAL
Marki	12	10	4	6	28	20	10	10	100
Marka tal-istudent									

KUMMENTI

Aqra sewwa din is-silta u wieġeb il-mistoqsijiet dwarha.



Il-Komunikazzjoni f'Malta tul is-snin

Il-komunikazzjoni hija aspett mill-aktar importanti fil-ħajja tagħna, tant li l-ħin kollu nfittxu u naraw kif se nikkomunikaw aħjar. Hawnhekk se nagħtu ħarsa ħafifa lejn uħud mill-mezzi differenti ta' komunikazzjoni li kellna fi gżiritna tul is-snin u kif dawn żviluppaw matul is-sekli. (par.1)

Il-Banditur huwa dak ir-raġel li fi żmien il-Kavallieri, kien iwassal l-aħbarijiet lin-nies. Dan kien imur fil-pjazza, flimkien ma' raġel ieħor li kien idoqq it-trumbetta, tanbur jew qniepen, u hemmhekk kien jaqra l-bandu (l-aħbarijiet) bit-Taljan u wara jispjegah bil-Malti. (par.2)

Il-Qniepen kellhom irwol mill-aktar importanti. Fl-imġoddi, meta n-nies tal-irħula ma kellhomx arloġġ, kienu jqassmu l-ġurnata u l-ħin bid-daqq tal-qniepen tal-knisja. (par.3)

Kienet is-sena 1860 meta beda s-servizz tal-posta bejn irħula f'Malta stess. Bejn l-1954 u l-1981, l-uffiċċju tal-posta fetiħ diversi ferġat madwar Malta. Izda llum il-ġurnata, minħabba mezzu godda ta' komunikazzjoni, is-servizz tal-posta m'għadux imfittex daqs qabel. (par.4)

Fl-1901, beda diehel it-Radju f'Malta. Fl-1935, iddaħħal ir-*redifussion* li kien jaħdem bil-cable u kien f'għamla iżgħar mir-radjijiet. Ir-*redifussion* kien iservi wkoll biex javża lin-nies li kien se jkun hemm xi ħbit mill-ajru fi żmien it-Tieni Gwerra Dinjija. (par.5)

It-televiżjoni daħal f'Malta fl-1957. L-ewwel servizz bil-Malti gie trasmess fl-1962 b'erba' sigħat ta' programmi fil-ġimgħa. Dawn komplew jiżdiedu maż-żmien sakemm illum il-ġurnata nsibu diversi stazzjonijiet Maltin li jxandru erbġha u għoxrin siegħa kuljum. (par.6)

It-telefown beda jithaddem f'Malta fl-ewwel nofs tas-seklu għoxrin. Li xi hadd ikollu telefown kienet xi haġa ta' lussu u għalhekk familja waħda biss f'kull triq kien ikollha dan is-servizz. Lejn **tniem is-seklu** għoxrin, f'Malta beda diehel l-użu tal-**mowbajls**. **L-internet** daħal bejn wiehed u ieħor fl-istess perjodu. Illum il-ġurnata dan is-servizz avvanza ħafna tant li ssib diversi persuni li għandhom aċċess għall-internet f'kull hin tal-ġurnata, inkluż fuq il-mowbajl personali tagħhom. (par. 7)

Bl-avvanzi kbar li sehhew, speċjalment fl-aħħar għexieren ta' snin, saret aktar faċli biex nikkomunikaw mhux biss ma' daww li niltaqgħu magħhom ta' spiss iżda wkoll ma' nies li jinsabu 'l bogħod minna u dan, f'ħin qasir. (Par. 8)

Silta addattata mill-artiklu **II-Komunikazzjoni f'Malta Tul is-Snin** ta' Bertram Portelli.

Taqsim A: Fehim mill-Qari	(12-il marka)
----------------------------------	----------------------

Wiegeb il-mistoqsijiet skont is-silta li qrajt.

Aghzel it-twegiba t-tajba billi timmarka X fil-kaxxa x-xierqa:

1a.	F'din is-silta rajna kif żviluppat il-komunikazzjoni		Fid-dinja kollha
			F'pajjiżna
			Fl-Ewropa

1b.	Kemmil tip differenti ta' komunikazzjoni rajna f'din is-silta?		Seba' tipi differenti
			Għaxar tipi differenti
			Disa' tipi differenti

(marka l-wahda)

2. Xogħol il-banditur kien (par. 2): (Immarka t-tajba b'X hdejha).

- _____ li jwassal il-posta lin-nies.

_____ li jwassal il-posta lill-anzjani.

_____ li jwassal l-aħbarijiet lin-nies.

(marka)

3. L-iskop tal-qniepen fl-imghoddi kien (par. 3): (Immarka t-tajba b'X hdejha)

- _____ biex iqassmu l-ħin u l-għurnata minħabba la ma kellhomx arloġġ.

_____ biex jieħdu gost jisimghuhom.

_____ biex jindunaw li wasal il-ħin għall-quddies.

(marka)

4. Is-servizz tal-posta bejn irħula f'Malta stess beda

- _____ fis-sena 1840

_____ fis-sena 1850

_____ fis-sena 1860

(marka)

5. Immarka t-twegiba billi tagħmel **X** hdejn it-tajba.

Fl-antik, li wiehed ikollu sett tat-telefown kienet xi haġa _____ tal-qamel
 _____ ta' lussu
 _____ normali

(marka)

6. Il-pronom meħmuż na fil-kelma gżiritna f'paragrafu 1 qed jirreferi: (Immarka r-risposta t-tajba permezz ta' **X**).

a. _____ għall-gżira tagħhom.

b. _____ għall-gżira tagħna.

ċ. _____ għall-gżira tal-Ghawdxin.

(marka)

7. Meta beda jithaddem it-telefown f'Malta (par. 7)?

(marka)

8. Mis-silta sib kelma li tfisser:

a. jwassal (par.6) - _____ b. jintuża (par.5) _____

(marka l-waħda)

9. Agħti kelma waħda li tagħmel sens skont is-silta flok il-kliem li ġej:

a. jispjegah (par.2) - _____ b. Tmiem is-seklu (par.7) - _____

(marka l-waħda)

Taqsimha B. Il-Grammatika

(10 marki)

1.	Imla l-vojt bl-għadd imtenni tal-kelma “sieg”	Waqt li kien qiegħed jilgħab ma' shabu Mario waqa' u wegħa' _____. (marka)
2.	“In-nanna għamlet il-kosksu bil-ful”. Il-kelma ful qiegħda: Aghmel linja taht it-twegiba t-tajba.	a. Fis-singular b. Fil-kollettiv ċ. Fil-plural (marka)
3.	Liema minn dawn in-nomi huma fil-plural miksuri? (Immarka t-twegibiet billi tagħmel linja taht il-kliem)	Mezzi (par. 1) programmi (par. 7) qniepen (par. 2) djar (par. 5) mowbajls (par. 8) aħbarijiet (par. 2) (marka l-waħda)
4.	Aqta' sing taht il-kelma li fiha l-pronom meħmuż li jidher f'din is-sentenza.	Fl-1839 l-istampa ngħatat il-libertà u għalhekk wiehed seta' juri hsibijietu fil-gazzetti. (marka)
5.	Immarka b'linja l-frazi fl-istat kostrutt fis-sentenza:	Waqt li kien qed jgħum, Silvio lemaħ kelb il-baħar. (marka)

6.	Aqleb fis-singular.	Il-qniepen kellhom irwol mill-aktar importanti. Il-_____ kellha rwol mill-aktar importanti. (marka)
7.	Għaqquad dawn il-kliem immarkati f'kelma waħda bl-użu tal-pronom meħmuż.	Toni seraq lilna . Toni _____. Rita rat lili . Rita _____. (marka l-waħda)
8.	Mit-tieni paragrafu sib pronom dimostrattiv u iktbu fil-kolonna ta' faċċata.	Il-pronom dimostrattiv: _____ (marka)

Taqsimi Ċ. L-Idjomatika

(4 marki)

1. Liema **qwi** minn dawk li studjajt joqogħdu għal dawn is-sentenzi?

a. Mariella kienet ilha twissija lil ommha biex lit-tifla ma tagħtihiex dak kollu li trid. Issa tilfet il-kontroll tagħha.

b. Minflok joqgħod jitgħaẓzen, Pietru haseb li aħjar imur jibda jkaħħal il-kamra li tant kien ilu biex jibda.

Taqsimi D: Il-Kitba Funzjonali

(6 marki)

D. Il-Kitba ta' Deskrizzjoni

F'madwar 40/60 kelma, iddeskrivi lill-ikbar haħib/a tiegħek.

Di. Il-Poeżija (Nadriet 2 ta' Tarċisju Zarb)

(20 marka)

1. Dawn huma l-ewwel żewġ strofi minn poeżija li grajt matul din is-sena.

**Kull flghaxija xhin id-dalma
tifrex tulha u l-hajja tnin
minn ġo knisja mwarrba, siekta,
jidwi lehen. Ilu s-snin**

**b'karba mnikkta, b'roghda kbira,
lil min jersaq isemmagħlu
din il-ġrajja ta' żmien ilu.
Tisma' n-nies, titriegħed bħalu**



a. X'jisimha l-poeżija u min kitibha?

(2 marki)

b. Il-poeta jikteb li n-nies titriegħed bħal-lehen ġħax

- 1) tkun qed tħoss il-bard.
- 2) tkun qed titkexkex bil-biża'.
- 3) tkun qed tħoss il-bard u titkexkex bil-biża'.

(marka)

ċ. Il-poeżija tirrakkonta ġrajja tad-dwejjaq li fiha jkunu mdaħħlin żewġ maħbubin. Aghmel linja taħt **żewġ** sentenzi li taħseb li jirrakkuntaw l-istorja fil-qosor.

- 1) Il-maħbubin jiġġieldu u jinfirdu.
- 2) Iż-żewġ maħbubin jiltaqgħu hdejn il-knisja.
- 3) It-tfajla tasal fejn il-knisja imma l-ġuvni jidhak biha u ma jmurx jiltaqa' magħha.
- 4) Missier it-tfajla jistenna liż-żewġ maħbubin fejn il-knisja u joqtolhom it-tnejn.
- 5) Il-maħbubin ifissru lil Pawlu li huma kienu jinħabbu u hu jhallihom jiżżewġu.

(2 marki)

d. Il-poeta jikteb il-poeżija permezz ta' strofi. Kemm fihom versi dawn l-istrofi?

(marka)

e. Liema kelma mill-poeżija tirrima mal-kelma **tnin**?

- 1) żmien
- 2) ġrajja
- 3) snin

(2 marki)

2. Dawn li ġejjin huma żewġ strofi minn poeżija li qrajt matul din is-sena.

**Il-balluta lil xuxitha
Nokkli nokkli qed taghmilha,
F'dar in-nemel ma nafx x'gara,
Fixla u ghawg donnu dahlilha.**

(STROFA A)

**In-naghaġ qamu jirghaw kmieni,
Il-moghoż tgezzu ġol-widien,
Is-serduk jidden flghaxija,
Kollu mghaxxex id-dubbien.**

(STROFA B)

a. X'jisimha l-poeżija u min kitibha?

(2 marki)

b. Fi **Strofa A** nsibu l-kelmiet **balluta**, **nokkli** u **fixla**. Liema kelma minnhom turi li din il-poeżija qed titkellem fuq xi haġa li tista tkun ta' periklu u inkwiet?

(marka)

ċ. Fi **Strofa B** jissemmev **in-naghaġ**, **is-serduk** u **d-dubbien**. Liema **tnejn** minn dawn huma mħawdin l-iktar u allura qed jagħmlu affarijiet li mhumieq normali jagħmlu?

(2 marki)

d. Lejn l-aħħar tal-poeżija l-qarrejja jingħataw żewġ pariri - biex inadddu l-bjut u jifthu l-bjar. Dan tagħmlu biex aħna li qed naqraw nibzgu għall-ilma għax f'Malta dan huwa prezzjuż hafna. Immarka **zewġ** affarijiet oħra li nistgu naghmlu biex l-ilma nibzgu għalih.

- 1) Naħslu snienna darba iva u darba le.
- 2) Ma nħallux il-vit iqattar.
- 3) Ma narmux karti fit-triq.
- 4) L-ilma li ma nixorbux fil-flixkun tal-iskola nsaqqu xi pjanta bih.
- 5) Ma nkissrux bankijiet.

(2 marki)

3. Din hija silta minn poeżija li qrajt matul din is-sena.

**Meta ninżel hawnhekk filwaqt li hamra
ix-xemx tistahba wara l-Fuqqanija,
u nara d-djar u 'l fuq mid-djar xi tamra
isewdu fuq il-ward ta' dik id-dija;**

**Filwaqt li f'qalb li thobb tixghel bhal ġamra
ix-xewqa tal-mistrieħ ġo dar kennija
u l-aħħar xbejba, li x-xemx ghamlet samra,
titla' b'xi midra u jew b'xi luh mghobbija;**

a. X'jisimha l-poeżija u min kitibha?

(2 marki)

b. Liema huma **ż-żewġ** kuluri li l-iktar li jispikkaw fl-ewwel vers u fir-raba' vers tal-ewwel strofa?

- 1) l-isfar
- 2) l-aħdar
- 3) l-aħmar
- 4) l-abjad
- 5) l-iswed

(2 marki)

ċ. Similitudni hija meta aħna nqabblu haġa ma' oħra. Eżempji ta' similitudni huma: **nigri bħal fenek, taqbeż donnok żring, twil daqs ġiraffa**. Mit-tieni strofa sib u iktib similitudni.

(marka)

Dii. Ir-Rumanz (Fuklar Qadim u Bnadar Imċarrta ta' Trevor Zahra)

(10 marki)

“Jien ... u intom ilkoll,” beda jghidilna Toni minn taht l-ilsien. “Aħna lkoll bnadar. Nixxejru 'l hawn u 'l hinn skont il-burdatti tar-rih. Hsiebna dejjem li nperpru b'saħħitna kollha, naghmlu hafna hsejjes qisna rridu ninqatghu mill-irbit u nitilqu għal rihna... xejn ma nintebhu li mingħajr l-id soda tal-arblu, it-tperpir kollu tagħna jiżvinta fix-xejn.”

Din hi parti minn diskors ta' Toni fil-bidu tar-rumanz.

1. Għid jekk hux **VERU** jew **FALZ**

(3 marki)

		VERU	FALZ
a.	F'din is-silta Toni jqabbel lilna l-bnedmin mal-bnadar.		
b.	Skont Toni aħjar jekk ma jkunx hemm arblu għall-bnadar għax ikunu ħielsa.		
ċ.	Skont Toni meta ma jkunx hemm rih aħjar għall-bnadar għax joqogħdu jistrieħu		

2. Fil-bidu tar-rumanz l-awtur jimmagina li r-rih u l-bnadar qed ikellmu lil xulxin u jagħtihom burdatti li wieħed jista' jarahom biss fil-persuni. Għalhekk ngħidu li l-awtur qed juża:

- a. rumanz.
- b. personifikazzjoni.
- ċ. strofa.

(marka)

3. Fejn kienu twieldu Toni u oħtu Grace?

(marka)

4. X'xogħol kienu jagħmlu z-zija Ġemma u z-zija Antida?

- a. sefturi.
- b. periti.
- ċ. għalliema.

(marka)

5. Daħħal dan il-kliem fil-vojt: **Antida, torqod, statwi, tidhak**

- a) Fil-kamra tagħha n-nanna Ġolina kellha kollezzjoni ta' _____ tal-qaddisin.
- b) Skont Toni n-nanna Ġolina ma kinitx _____ wisq billejl.
- ċ) Iz-zija Antida kienet mara li Toni qatt ma raha _____.
- d) Toni jirrakkonta li hu kien jibża l-iktar miz-zija _____.

(4 marki)

Taqsim E. Il-Komponent

(20 marka)

Aghzel **WIEHED** minn dawn it-titli u iktib komponent ta' madwar 150 kelma.

1. Narrattiv: *Iktib komponent li jibda bil-kliem:* Is-sajjetti bdew ifaqqghu wahda f'wahda u r-ragħad kien qisu t-tgergir ta' kelb kbir irrabjat. Ix-xita ma kienet waqfet xejn...

ĠHAJNUNIET: Tinsie x tibda bis-sentenza mogħtija. Kemm kienet ilha niezla x-xita?
Kien hemm ilma fit-triq? Int fejn kont.
X'kont qed tagħmel? Kont qed tibza'?

X'gara mhux tas-soltu? Iktib x'gara haġa wara l-oħra.
Kif hrigt minn din l-istorja

2. Deskrittiv: Il-karozza tal-holm tieghi.

ĠHAJNUNIET: Iddeskrivi l-karozza. X'kulur? Tagħmilha ttir?
X'għandha differenti? Għaliex hija tal-holm?
Kif beħsiebek tużaha?
Kemm huwa possibbli li jkollok din il-karozza?
Kieku tkun tixtieq li haddiehor ikollu din il-karozza? Għala iva/le?

3. Argumentattiv: X'inhuma l-vantaġġi u l-izvantaġġi li fl-iskejjel sekondarji l-istudenti jkunu mħallta, bniet u subien flimkien. Aħjar kieku l-iskejjel sekondarji jkunu bniet biss jew subien biss? Għaliex?

ĠHAJNUNIET: Tahseb li sistema mħallta tagħmel differenza fit-tagħlim? Kif?
X'inhuma l-vantaġġi u l-izvantaġġi taż-żewġ sistemi?
Fejn tahseb li s-subien huma aħjar mill-bniet?
Fejn tahseb li l-bniet huma aħjar mis-subien?
Kieku kont int li tiddeciedi, x'sistema kont tagħzel li tidhol fil-pajjiż?
Taf b'xi sistemi oħra?